



“కుక్కముందా! ఆముతింటావుటే?” అంటూ మణి వచ్చి దానిముందు కూచుంది. ఆ అయిదేళ్ళ పసిహృదయంలోనూ ఆ కుక్కపట్ల ఎక్కడలేని ప్రేమాను. దానితోటే తిరుగుతుంది. దానితోటే ఆడుతుంది. తెల్లారితే మణికి కుక్కతోటిదే లోకం. కుక్కకూడా అంతే! మణి ముందు కూచుని ‘కయ్ కయ్’ లాడుతూ, ఆ చిన్నపిల్ల అంటూన్న మాలలు పెద్ద అర్థం అవుతున్నట్లు చెవులు ఆడిస్తూ ఆమెకేసే చూస్తూ ఉంటుంది.

వీధిగేటు కాస్త చప్పడైతే వాలు అరుచుకుంటూ పరిగెడుతుంది. పాతవాళ్ళూ తెలిసిన వాళ్ళూ అయితే, ఎదురు వెళ్ళినదల్లా మళ్ళీ వాళ్ళలోపాటే లోపలికి వస్తుంది, లోకాడించుకుంటూ. కొత్తవాళ్ళయితే అరిచి అరిచి వాళ్ళని హడలగొట్టిపారేస్తుంది.

దానికి హుషారువస్తే ఆయింటి మెట్టన్నీ గబగబా ఎక్కేస్తూ దిగేస్తూ, అదో ఆటగా ఆడుతుంది. ఇల్లు ఎత్తులో ఉండేమో పది పదిహేను మెట్లు ఎక్కితేనే కాని అరుగురాదు. ఆ అరుగు ఎక్కి తీవిగా తోకాడించు

పించినా, దిన్నాడికి పెద్దాడిని కొట్టాలనిపించినా ఇద్దరూ కుక్కనే బాదుతారు. అల్లాగే మణి అక్కయ్యలూను. వాళ్ళమనస్సులో అసంతృప్తి కలగకనేపోవాలి కాని, ఏరకం అసంతృప్తి ఏర్పడినా, కుక్క యోగం మూడిందన్న మాటే!

ఇంక ఎవోచీ- ఆయింట్లో మణి తర్వాత కుక్కపట్ల కాస్త సానుభూతి కనబరచేది ఆయింటి ఇల్లాయి సుబ్బలక్ష్మి. “కుక్కంటే తనకేనా జాలి ఉంది! తనంటే ఈ ఇంట్లో ఎవరికుంది జాలి? పుట్టింటవారు

కోవడం. “ఆ కాఫీ ఇలా తగలెయ్యి”, “ఎక్కడ చచ్చావు?”, “చెవుడా అన్నం పెట్టమంటూంటే”- వంటి కర్కశమైన మాలలేకాని సామ్యమైన పలకరింపు రాదు ఎవరిదగ్గరనుంచీ. అసలామాలకొస్తే ఆ ఇంట్లో ఎవరితో ఎవరూమాట్లాడుకోరు పోట్లాడుకోవడమే గాని.

“నానోయ్య కనిపించడంలేదు. నువ్వు తీశావే మిల్కా వెధవా!” అంటాడు అన్నగారు.

“ప్రొద్దుటే వెధవా అంటావురా రాస్కెల్!”

విజ్ఞానానికి మరోబేరు

చోలొపుగడ్డ రిజ్యలక్ష్మి

కుంటూ, ఈ ఇల్లంతా నాదే అన్నంతదర్జాగా చూస్తుంది మట్టుపల్లంగా ఉన్న పెరడుని. పెరట్లో ఉన్న పువ్వుల మొక్కలూ, కాయగూరల పాదులూ, నీడనిచ్చే చల్లని చెట్లూ అన్నీ భద్రంగా ఉన్నాయాలేవా అని పరీక్షించే ఇన్ స్పెక్టర్ మాపుల్లా ఉంటాయి దానివి అప్పడప్పడు.

దాన్ని కుక్కలా కాకుండా ఆయింట్లో ఒక వ్యక్తిగా చూసేది మణి ఒక్కతే.

యజమాని రంగనాథ్ కి ఆ కుక్కంటే విసుగూ అసహ్యమూనూ. అతనుచేసే ఎల్.డి.సి. ఉద్యోగానికి పోయిగా ఇంటికివచ్చి ప్రశాంతంగా కూచోవాలని ఉంటుంది. మాలిమాటికీ కాళ్ళకి అడ్డాయిపడుతూ ఇంట్లో తిరుగుతూన్న ఆ కుక్కని చూస్తేనే చిరాకు అతనికి. మణికంటే పెద్దవాళ్ళు, హైస్కూలుకి వెళ్ళే ఇద్దరు అన్నయ్యలూ, కాన్వెంట్ కి వెళ్ళే ఇద్దరు అక్కయ్యలూ ఉన్నారు. వాళ్ళకీ కుక్కంటే చిరాకే!... వాళ్ళల్లో వాళ్ళకి విసుగూ కోపం కక్షా చింపచ్చినా, అవన్నీ కుక్కమీద చూపిస్తారు. పెద్దాడికి చిన్నాడిని తన్నాలని

ఎవరూ లేరు తనకి- చదువూలేదు. అందువల్లే తనమాటకీ ఈ ఇంట్లో విలవలేదు. ఆసంగతి తనకితెలుసు. అనమాన పరుస్తున్నా అలుసుగా చూస్తున్నా తను ఈ ఇంట్లోనే పడివుండాలి. వేరేదారి లేదు. అందుకే సుబ్బలక్ష్మి ఆ యింటినే గుడ్డిగా నమ్ముకుంది. ఆభర్తనే దైవంగా భావించుకుంది. రంగనాథంతో కాపురానికివచ్చాక ఆమెకి సరదా అనేదే చచ్చిపోయింది. ఒక్క క్షణం విశ్రాంతిలేని బానిస ఆమె ఆయింట్లో.

ఉదయం పనిమనిషి, తర్వాత పంటమనిషి, అందరూ అన్నాలుతినీ వెళ్ళాక వాకలిమనిషి, ఆతర్వాత పెరట్లో కూరగాయపాదులూ చెట్లూ వాటి సంగరక్షణ చూసే తోటమనిషి. ఇలా రోజుమొత్తంలో ఎన్నో అవతారాలెత్తుతూ, యంతటా రోజు గడపడమే. రంగనాథం కాని, పిల్లలుకాని, “అయ్యో ఇంత కష్టపడుతున్నానా!” అని ఆప్యాయంగా సుబ్బలక్ష్మిని ఎప్పడూ పలకరించరు. పైగా అధికారం చూపడం, అసహ్యంగా చీతరించు

అంటాడు తమ్ముడు.

“ఏరా నేను రాస్కెల్ నా?”

“ఏం... నేను వెధవనా?”— ఇలా తగాదా తారస్థాయిని జేరుకునేసరికి, ఏపెరట్లోనుంచో రంగనాథం రావడం, “వెధవల్లారా! తిన్నది అరక్క విడుస్తున్నారు. పొద్దున్నే దెబ్బలాల ఏవిటి?” అంటూ కొడుకు లిద్దర్నీ చెరోదెబ్బావెయ్యడం, తర్వాత సుబ్బలక్ష్మి వైపు తిరిగి “నాళ్ళు కొట్టుకుంటూంటే ఊరుకుంటావేం?... నువ్వో మొద్దుమెహానివి” అంటూ పాతపీ కొత్తపీ కలిపి ఆమెని తిట్టడం, ఇదంతా ఆ ఇంట్లో రోజుకీ ఒకసారయినా జరిగేముచ్చుల. సుబ్బలక్ష్మి వైటలో కన్నీళ్ళు తుడుచుకుంటూంటే, మణి దిక్క మెహాంవేసుకుని చూస్తుంది. కుక్క కుయ్ కుయ్ మని అరుస్తుంది. రంగనాథం, అతని కొడుకులూ, “నివిటా అరుపులు?” అంటూ కుక్కని నాలుగుబాది, తను కోపాల్నీ కక్షల్నీ తీర్చుకుంటారు. ఇది ఆ ఇంట్లో దినవర్య.



“కుక్కముందా! ఆమ్మ తింటావుటే!” అంటూ మణి దానిముందు కూచుని అడుగుతోంది.

“అమ్మా చూడవే! ప్రొద్దున్నే చెల్లాయి ఆ కుక్క దగ్గరికెళ్ళి కూచుంది” అంటూ అరిచింది మణిత.

“ఏమిటా అరుపులు? హోమ్ వర్క్ చేసుకో. అరవకు. ఇక్కడ నేను పేసరుచదవుకుంటున్నాను” అంటూ గయ్యమన్నాడు రంగనాథం.

“అదికాదు నాన్నా! చెల్లాయి కుక్కని ముట్టుకుంటోంది” అంటూ మణిమీద ఫిర్యాదుచేసి, ఇండులో నాతప్పలేదన్నట్లు బిక్కమొహంతో చూసింది. దాంతో రంగనాథంకోపం మణివైపు తిరిగింది.

“ఓ మణిముందా! ఏదిలోతిరిగే కుక్క అది. దాన్ని ముట్టుకుంటావేమిటే, లోపలికి పో... ఊ... నొమ్మం లూంటే!” ఒక్క అరుపుఅరిచాడు రంగనాథం.

ఆ అరుపుకి మణి ఉలిక్కిపడింది. వెంటనే ఉడుకు మోతుతనం వచ్చి కళ్ళురెండూ నీళ్ళతోనిండాయి. నాన్నా ఎప్పుడూ ఇంతే! తిత్తుతాడు! “నాన్నా నీ జతవచ్చి! అవ్వే! అవ్వే!” అంటూ వెక్కిరించి తుర్రున లోపలికి పరిగెట్టింది మణి.

మణిమాటలకి నవ్వువచ్చింది రంగనాథానికి. నవ్వు కున్నాడు కూడా! అయితే ఇంతలో మణిని కేకలేసినందుకు కాబోలు జాలిగా కు య్ కు య్ మని అరిచింది కుక్క. దాంతో విసుగూ కోపం వచ్చాయి. అరిచినందుకు కుక్కని ఒక్క తాపుతన్నాడు. అది కుయ్యో మని ఏద్యుకుంటూ వీధిలోకి పోయింది. తర్వాత రంగనాథానికి పేసరుమీద దృష్టి కుదరలేదు. ఎంతపేసటికీ చదివినదే చదువుతూ వచ్చాడు. దాంతో విసుగొచ్చి పేసరు అక్కడపడేసి, “నిమే! నంల అయిందా? నిన్నే!” అని ఒక్క అరుపు అరిచాడు.

“అ... అయింది, పిల్లల భోజనాలయ్యాయి. మీరు లేస్తే వడ్డిస్తాను” అంది మబ్బలక్కి.


“వడ్డించు, తినిమళ్ళీ ఆరుమైళ్ళ సైకిలుతోక్కుకుని ఆఫీసుకు తగలదాలో”



“రోజూ ఇన్నిమైళ్ళు సైకిలుతోక్కి శ్రమపడకపోతే ఆ ఊళ్ళోనే ఓ యిల్లు చూడకూడదా?”

“అ... మరే! మవ్వు చెప్పలేదనీ- ఓపి వెర్రి మొగమా! ఆ పట్నానాసంలో ఇంతమంది పిల్లలతో ఉండాలంటే వెలకి రెండు మూడు వందలు అప్పు చేయాలి. ఈ పల్లెటూళ్ళో కనుక పాతికరూపాయలకి ఇంతఇల్లు దొరికింది. పలహాలు కట్టిపెట్టి వెళ్ళి వడ్డించు”- గయ్యమన్నాడు రంగనాథం.

రంగనాథం లోపలికివెళ్ళగా చూసి మణిబైటకి వచ్చింది. కుక్కకోసం చూస్తే అది అక్కడ కనిపించలేదు. మెట్లన్నీ దిగివెళ్ళి చూసింది. గేటుదగ్గర పదు కున్న కుక్క కళ్ళలోంచి నీరుకారుతోంది. మణిమనస్సు విలవిల్లాడింది. “నాన్న తిట్టారా? నేను కోప్పడతాలే!” అంది. వెంటనే కుక్క ముందుకొళ్ళతో కళ్ళుతుడుచు కుని తల ఊపింది. “నువ్వు ఇక్కడే ఉండు. నేను పెరుగూ అమ్మా తెస్తా” అంది మణి. కుక్క లోక ఆడించింది.

అన్నం తింటూతింటూ మధ్యలో ఆగి, “ ఎక్కడిది ఇది” అన్నాడు రంగనాథం, అన్నంగిన్నెలో తెల్లగా





మెరుగ్గాను కొత్త గరిటెనిచూసి, సుబ్బలక్ష్మి జవాబు చెప్పలేదు. "ఏం? మాట్లాడవేం?" గద్దించి మరి అడిగాడు. సమాధానం చెప్పడానికి భయపడి పైబ కొంగు మరింత పెద్దదిగా తీసుకొని, వంటినిండా కప్పకొని అంటగిన్నెలు సవరించసాగింది సుబ్బలక్ష్మి.

"నామాట వినిపిస్తోందా? దబ్బుటు ఎక్కడివి?" పైకప్ప పరిధ్యనించేలా అలివాడు రంగనాథం.

"అమ్మా నాకు మజ్జిగా అన్నంకలుపు" అంది మణి.

మాతురుకి అన్నంకలుపుతూనే "మనింట్లోవే!" అని నెమ్మదిగా జవాబుచెప్పింది సుబ్బలక్ష్మి. ఆమె ఆ మాటలు అంటూన్నప్పుడు బోనులోని అబడి సంచాయిషీ ఇమ్మకుంటూన్న ముద్దాయిలా ఉంది.

"ఇంట్లోవా? పర్సువిప్పడూ ఇంట్లో ఉంచను. నెలసరి ఖర్చు పద్దురాస్తాను. నాకు తెలియకుండా ఎక్కడోవచ్చాయి నీకు దబ్బులు?" సింహంలా గర్జించాడు రంగనాథం.

అమ్మని నాన్న విందుకు తిడుతున్నాడో ఘణికి అర్థంకాలేదు. కంచంలో మజ్జిగా అన్నం కుక్కకి పెట్టడంకోసం, నెమ్మదిగా లేచి అక్కడనుంచి జారు కుంది.

"మాటకి సమాధానం చెప్పావా? కుక్కని తన్నినట్లు తన్నమంటావా?" - రంగనాథం అరుపు.

భయం భయంగా కనురెప్పలు మెల్లగావెత్తి భర్తకేసి చూస్తూ, "మన పెరట్లో పొట్టకాయలు చాలాకాస్తున్నాయి కదా? రోజూ అదేకూలా అని మీరు విసుక్కుంటున్నారు. అందుకని..." అగింది సుబ్బలక్ష్మి.

"అందుకని..." తెట్టెవాడు రంగనాథం.

"అందుకని నాలుగు పొట్టకాయలూ నాలుగురూపాయలకి అమ్మాను".

"వాలెతో ఈ గరిటె కొన్నావు... అవునా?"

"పాతగరిటి కాదనిరిగి, పులుసు కలియబెడు తూంటే చేతికి వేడితగులుతోంది..."

"సుకుమారమైన చేతికి వేడితగులుంటా నాలుగు రూపాయలు తగలేసి కొత్తగరిటె కొన్నావు! బుద్ధిలేక పోలే నరి! ఆ నాలు గూ ఉంటే పిల్లాడికి నోయ్యు వచ్చును... ఎప్పుడూ ఇలాంటి తెలివితక్కువ పని చెయ్యకు" అంటూ గబగబా చెయ్యికడుక్కుని బట్టలు వేసుకుని సైకిలుతీశాడు రంగనాథం.

గేలుదగ్గర కుక్కకి అన్నం పెడుతోంది మణి! రంగనాథానికి వశ్యమందుకొచ్చింది.

మాఖాతాదారులకు, శ్రేయోభిలాషులకు "దీపావతి" సుఖాకాంక్షలు....!
*** ఫ్యాన్లలో ఎనార్జీరకాలు ఉన్నా అనిర్కాల ఫ్యాన్లు, దారికే బాగుంటు ఒక్కటే...! ***

ఆప్టోసిజన్ తగ్గింపు ధరల్లో.....
 ఉషా, ర్యావీ, ఓరియంటల్, సినియా, ఆల్మోనార్డ్, క్రాంప్టన్, రవి, సుప్రీమ్ ఫ్యాన్లు
 అనియాస్టైజులలో దొరకును! టేబుల్, సీలింగ్, ఎగ్జాస్ట్, పెడస్టల్ మరియు
 వయిర్ సర్క్యూలేటర్స్, వాల్ రాడ్ మోడల్స్ లభించును!

ఆంధ్రప్రదేశ్ లో అత్యధికంగా ఫ్యాన్ల అమ్మకందారులు:-

శ్రీ సీతారామ్
ఎలక్ట్రికల్ & ఫ్యాన్స్ సర్టిఫర్స్
 సామారంగం చౌక్, విజయవాడ-1. ఫోన్: 74039.

SHAH.



"మీరందరూ మింగడానికే లేకపోతున్నాను. దీనికి మెక్కబెట్టడానికి కూడానా?" అంటూ సైకిల్ స్టాండ్ వేసి, మణివీపుమీద ఒక్క చరుపుచరిచి, కుక్కడొక్కలో తగిలేలాగ ధన్ మని ఒక్క తాపుతన్నాడు రంగనాథం.

మణివీడుస్తూ లోపలికి వెళ్ళిపోయింది. కుక్క మని అరుచుకుంటూ కుక్క వీధిలోకి పరిగెట్టింది.

కుక్కని తన్నాక ఏదో హాయిగా అనిపించింది రంగనాథానికి. విజిల్ వేసుకుంటూ బయలుదేరాడు.

రెండువీధులు దాటేటప్పటికి, ఎవరో పద్దెనిమిదేళ్ళ అమ్మాయి తల ఆరబెట్టుకుంటూ వీధిలో ఎవరితోనో మాట్లాడుతూ రంగనాథానికి కనిపించింది. ఇంతని డు పాటి కురులున్న అమ్మాయి ముఖం ఎంత చూడముచ్చటగా ఉంటుందో అనుకుంటూ ఆమె ముఖం చూసే ఉద్దేశంతో, సైకిలులోక్కడం వేగంతగ్గించాడు. సైకిల్ మీంచి వెళుతూన్నదెవరా అని ఆ అమ్మాయి తలతిప్పి ఓరగా చూసింది. ఆమాపులు వచ్చి రంగనాథం గుండె లకి సూటిగా తగిలాయి. గట్టిగా ఊపిరిపీల్చుకుని హుషారుగా విజిల్ వేసుకుంటూ 'ఎలాగైనా తలంబు కున్న ఆడపిల్లలో ఏదో కొత్త అందం వస్తుంది' అనుకుంటూనే వేగంగా సైకిల్ తొక్కుకుంటూ వెళ్ళి పోయాడు రంగనాథం.

సుబ్బలక్ష్మికి ఆవేశాల్లా పనిలో వలేదు. అన్నం నీ యింప లేదు. కాపురానికి వచ్చి పశి హేనేళ్ళు దాలుతున్నా ఆ మనిషి దగ్గర్నుంచి ఒక ఆప్యాయమైన మాటకీకాని ఆదరణతో కూడిన పలుకుకీ కాని తను నోచుకోలేదు. మాటలు రాకపోయినా మొక్కలు నయం కంటికి ఇంపుగా పుప్పులు పూస్తాయి. కడుపునింపుకోడానికి కాయలు కాస్తాయి. పలకరించలేదు కాని మనుష్యుల కంటే చందమామనయం. చల్లగా వెన్నెలకురిపిస్తాడు. మనస్సులో భావం చెప్పలేకపోయినా చెల్లమీద పక్షులు మనస్సుకి ఆనందాన్నిస్తాయి.

తండ్రిలాగే పిల్లలాను. ఆప్యాయంగా మాట్లాడడం గాని ప్రేమగా పలకరించడంగాని ఏంలేదు. పెద్దపిల్లలు వాళ్ళలో వాళ్ళు కొట్టుకుంటారు. సందుదొరికితే చిన్న పిల్లల్ని ఏడిపిస్తారు. అందరికీ చంటిది మణి లోకువ.



కారణం ఉన్నా లేకపోయినా దాన్ని తలొకరూ తలోదెబ్బా వేస్తారు. ఉక్కోషాలూ కోపాలూ తాపాలు వస్తే దెబ్బ లాడుకున్నంతసేపు దెబ్బలాడుకుని చివరికి అందరూ కలిసి ఆ కుక్కని తలోతావులో తన్ని, తమ ఆవేశాలు ఆవిధంగా తీర్చుకుంటారు.

"ఊరుకోండిరా పాపం, దాన్ని అలా తన్నకూడదు. అజీవుడు ఏడిస్తే ఆ ఉసురు మనకి తగులుతుంది" అంటూ తను ఏదైనా అనబోతే పిల్లలు నలుగురూకలిసి తనమీదకి వస్తారు. "ఒరేయ్ వేదాంతంచేబుతోంది రోయ్ మీ అమ్మోయ్!" అని ఆయన విరగబడి నవ్వడం ఒనాటి!

ఈ ఇంట్లో తన బ్రతుకూ ఆ కుక్క బ్రతుకూ ఒక ర కంగానే ఉంది. అంతా హింసించేవాళ్ళే! ఒక్కళ్ళకీ ప్రేమలేదు. ఏమైనా జాలిగుండె అంటూ ఉంటే మణికి ఒక్కదానికే! దానికి మాత్రమే తన పోలిక వచ్చింది. తక్కిన నలుగురూ తండ్రిపోలికే!

అలోచనలు సుబ్బలక్ష్మి మనస్సు అస్థిమితంగానే ఉంది.

తర్వాత నాలుగైదురోజులు గడిచిపోయింది.

అలోచన అదివారంకదా అని పిల్లలకి తలంబి నీళ్ళ పోసింది సుబ్బలక్ష్మి. చాలా రోజులైంది కదా అని ఆ చేత్తోనే తనుచూడా తలంబుపోసుకుంది. తలారపెట్టుకుంటూన్న భార్యని చూశాడు రంగనాథం. చూసి ఉగ్రుడైపోయాడు.

"ఇవాళ తలంబుపోసుకున్నావేం? కుంకుడుకాయల ఫరీదు ఎంతమందిపోతూందో తెలుసా? ఓ! అందరికీ కూడా పోశావే! నీకేం సంసారంపట్టినట్టులేదు. ఫచ్చి... ఈ కుటుంబభారం నేను లాగుతూఉంటే నీకు షో మలా? ఏం మాట్లాడవేం?" అంటూ మీదమీదకి వచ్చి అక్కడిలో అక్కసు తీరక మెట్లదగ్గర పడుకుని ఉన్న కుక్కని ఒక్కతాపుతన్నాడు గట్టిగా.

అది బాధగా అరిచి కుంబుకుంటూ వీధిలోకి పోయింది.

రంగనాథం వెళ్ళి కుర్చీలో కూర్చుని డైరీపేపరులో ఆదివారం అనుబంధం తిరగేస్తున్నాడు.

సుబ్బలక్ష్మి పెరట్లో మొక్కలమధ్య తిరుగుతూ కూనిరాగంతీస్తూ తల ఆరబెట్టుకుంటోంది.

వేపరు చదవుతూన్నవాడల్లా రంగనాథం పరధ్యా సంగా అటు చూశాడు.

నాలుగురోజులక్రితం తనుచూసిననిడుపాటి కురుల అమ్మాయిలా కనిపించింది సుబ్బలక్ష్మి. ఎవరో అమ్మాయి అనే భ్రమతో ఆశగా కుర్చీలోంచి లేవ బోయాడు. కాని సుబ్బలక్ష్మి ఇంతలో ఇటుతిరిగింది. వెంటనే రంగనాథం నిరాశగా కుర్చీలో కూలబడి పోయాడు.

కాని అంతలోనే అతనికి అనిపించింది.


'ఫీ... ఏవిటి నా అలోచనలు! నాకోసం, ఈ ఇంటికోసం పిల్లలకోసం కష్టపడి చాకిరీచేస్తూన్న నా ఇల్లాలు ఇది! దీన్నికాదని ఎవరో దారినకనిపించిన అమ్మాయికోసం మోజుపడ్డమా? అది ఎక్కువా? ఇంత శ్రమపడి ప్రేమతో ఇల్లుచక్కదిద్దుతూన్న భార్యని ఈసడించుకోవడమా? ప్రేమగా లాలనగా పలకరిస్తే ఎంత సంతోషిస్తుంది... ..!'

"సుబ్బలూ! సుబ్బలక్ష్మి" అని ఆప్యాయంగా పిలు డ్దం అనుకున్నాడు రంగనాథం.


అనుకుని నెమ్మదిగా వెనకాలే వెళ్ళి ఆమెపైలకొంగు సుతారంగా లాగాడు. మొదట సుబ్బలక్ష్మి ఉలిక్కి పడింది. తర్వాత ఎప్పడూలేంది ఈయనకి ఈ సరసం ఎలావచ్చింది అని తెల్లబోయింది. తర్వాత ముసిముసి నవ్వులు నవ్వుతూ అనురాగంలో అతనికేసిచూసింది. ఆ చూపులికి రంగనాథం తబ్బిబ్బు పడిపోయాడు. సమయం మరచిపోయి ఆమెని దగ్గరగా తీసుకో బోయాడు.

ఇంతలో మణి అక్కడికివస్తూ "అమ్మా కుక్కముండ పొద్దుటినుంచీ రాలేదే" అంది.

"వస్తుందిలే నవ్వువెళ్ళి అక్షరాలు దిద్దుకో" అంటూ మాలమార్చి భర్తసందిల్లోంచి నెమ్మదిగా తప్పకుం ది



కర్నాటకానికి భయంకా కొరినా! కంప్యూటరు సైన్సు చలవారు కూడా...



సుబ్బలక్ష్మి.

"నీకు కుక్కగురించితప్ప వేరే ధ్యాసలేదా? సోయి ఆడుకో" అని కమరుకున్నాడు రంగనాథం.

తండ్రినీ తల్లినీ మార్చిమార్చిచూసి ఇంట్లోకివెళ్లి పడుకుంది మణి.

"సాయంత్రంఅయినా ఆ పడకేవిటే!" అంటూ మణివంటిమీద చెయ్యివేసి లేపబోయిన సుబ్బలక్ష్మి కెళ్ళున కేకేసింది.

వచ్చు పలవల కాగిపోతోంది.

రాత్రిఅంతా జ్వరం ఫెళ్ళుమంటూ కాస్తూనే ఉంది. తెల్లవారివా మణి కన్నుతెరవలేదు. సుబ్బలక్ష్మి రంగనాథం సరే-పిల్లలు వలుగురూకూడా ఆందోళనతో మణి మంచంచుట్టూ కూర్చున్నారు.

జ్వరంలో మణి పలవరించడం ప్రారంభించింది. "కుక్కముండ వచ్చిందా అమ్మా! దానికి ఆకలేస్తే ఆమ్ము ఎవరు పెడతారు? జ్వరంవస్తే మందో? చలివేస్తే

దానికి ఎవరు కప్పతారు?"...

మణి పలవరింతులు వింటూంటే సుబ్బలక్ష్మికి కన్నీళ్ళు ఆగలేదు.

"వస్తుందిలే అమ్మా... కుక్క వస్తుంది. సుప్య ముందు జ్వరంతగ్గించుకో!" అంది.

'అందరూ దాన్ని కోపంతో అస్తమానూ తమ్మతూ ఉంటే ఎన్నాళ్ళుపడుతుంది? అందుకే వెళ్ళిపోయింది' అనుకుని కన్నీళ్ళు వత్తుకుంది సుబ్బలక్ష్మి.

ఇంకోరోజు గడిచింది.

మణి జ్వరం ఏమాత్రమూ తగ్గలేదు.

చిక్కీపోయి ఎముకలుకనిసిస్తూ మంచానికి అంటుకు పోయి ఉంది మణి. మధ్యమధ్య కుక్క గురించి పలవరిస్తూనే ఉంది.

ఇన్నాళ్ళూ ఎవరికి కోపంవచ్చినా కుక్కమీద చూపించేవాళ్ళు. ఇప్పుడది లేకపోవడంతో, ఒకరిమీద ఒకరు కోపగించుకోవడం, అరుమకోవడం, దెబ్బలాడుకోవడం ప్రారంభించారు. వాళ్ళ దెబ్బలాటచూసి రంగనాథం విసుక్కుని అందర్నీ తలొకకేకా వెయ్యడం ఇల్లంతారణ గొణధ్యనిగా తయారయింది.

మణికి జ్వరంవచ్చి అప్పటికి వాలుగురోజులయింది.

"పక్కంటి పిన్నిగారిని అడిగి మిరియాలు ప్లా" అని సుబ్బలక్ష్మి సుజాతని పంపింది. "మా మణికి జ్వరం వచ్చింది. కాసిన్ని మిరియాలుతెమ్మండి" అని సుజాత చెబుతూంటే అయింటి గుమ్మంలోపడుకున్న కుక్క ఒక్కమాటు వచ్చుదులుపుకొని లేచింది. మణి అంటే

దీపావళి శుభాకాంక్షలతో!

భగవతారాధనకు సుగంధ పరిమళములుపెడజెల్లు

రవిదర్బార్బుత్తి

విల్లపములు వాడండి

Ravi Durbar

MFRS. M.S.R. NATARAJAN & BROS
GUNBAZZAR * ELURU-5 W G Dt

దానికి అర్థంఅయింది కాబోలు, సుజాత వెనకాలే వచ్చింది. మంచానికి బల్లిలా అంటుకుపోయి పడుకున్న మణినిచూసి కుక్క కుక్కమని అరుచుకుంటూ మంచం మట్టూ తిరగసాగింది.

కుక్క అరుపుని మణి నీరసంగా కళ్ళుతెరిచింది. ఎదరుగుండా తోకఅడించుకుంటూ కుక్కముండ! మణి కళ్ళల్లోకి వెలుగువచ్చింది. వంట్లోకి చెప్పలేనంత శక్తివచ్చింది.

"వచ్చావా? ఎక్కడికిపోకూ... ఏం?" అంది.

కుక్క కాళ్ళుజాపుకుని అక్కడే పడుకుంది.

"నాకు జ్వరంతగ్గాక నీకు ఆమ్మపెడతాలే!" అన్న మణిమాటలకి, కుక్క తలనికదుపుతూ చెవులుబనబన లాడించింది.

మర్నాడు మణికి జ్వరంతగ్గింది.

"అమ్మా కుక్కముండ చూడవే చిక్కిపోయింది" అంది మణి.

"జ్వరంవచ్చి నవ్వు చిక్కిపోయావు అది కని పించక" అంది సుబ్బలక్ష్మి.

"ఈ కుక్క మళ్ళీవచ్చిందీ?"- విసుకున్నాడు రంగ నాథం.

"పోనీయండి-

మనంతినగాకంచాలదగ్గర మిగిలిందేగా దానికి వేస్తూంటే? ఆమాత్రం భూతదయలేకపోతే భగవంతుడు మెచ్చడు. ఎవరూ శాశ్వతంకాదు" అంది సుబ్బలక్ష్మి.

"ఊ... వేదాంతం బాగాముదిరిందే!" అంటూ వెలుకారంగా నవ్వి అక్కడినుంచి అరుగుమీదకి వెళ్ళి పోయాడు రంగనాథం.

"నిరోజుకారోజు కంగారవుతోంది. ఇవార శలవు కదా! కృష్ణకివెళ్ళి స్నానంచేసివస్తాను" అన్నాడు రంగ నాథం బుజంమీదటవల్ నడ్డికి దిగించుకుంటూ.

"జాగ్రత్త. లోతుకెళ్ళకండి. అందడు. మడుగులా ఉంది, ప్రవాహంలేదని ఇక్కడ కృష్ణకి ఎవరూ స్నానానికి వెళ్ళరు. మీరెందుకు వెళ్ళడం?" అంది సుబ్బలక్ష్మి.

"హూ! నాకు జాగ్రత్తలునేర్పడం... అంక్షలు వెయ్యడం!... సర్లే!" అంటూ రంగనాథం పెద్దపెద్ద అంగులువేసుకుంటూ బయలుదేరాడు కృష్ణలో స్నానం చేసేలాదానికి. అతని వెనకాలే కుక్కకూడా బయలు దేరింది.


"పో... పోవే... నువ్వెందుకు?" అని విసుక్కు న్నాడు రంగనాథం. అయినా అదిమానలేదు. కూడా బయలుదేరింది. దారిలో కనిపించినవాళ్ళతో మాట్లా డుతూ రంగనాథం మధ్యలో నాలుగైదుచోట్ల ఆగాడు. కుక్కకూడా. "నువ్వేమిటే కాళ్ళకిఅడ్డాలు పడు తూను" అంటూ గట్టిగాఅదిలించాడు. అది కృష్ణవైపు పరిగెట్టింది. కృష్ణఒడ్డుఎక్కి నీళ్ళలోకి తేరిపార చూసింది. వెంటనే పరుగుపరుగున వెనక్కివచ్చింది.

నదివైపున నడిచివెళుతూన్న రంగనాథం ముఖంలోకి చూస్తూ ఏక అరవడం మొదలెట్టింది.

రంగనాథం కృష్ణఒడ్డు చేరుకున్నాడు.

కుక్క కాళ్ళకి అడ్డంపడింది.

రంగనాథం ఒడ్డుదిగి నీళ్ళదగ్గరికి వెళుతున్నాడు.



పంచెపట్టుకుని వెనక్కిలాగింది కుక్క.

"ఏం పొగరుఎక్కువైంది! పంచెదిరిగితే చంపుతాను జాగ్రత్త!" అన్నాడు రంగనాథం గుడ్డు విరజేసి.

అరిచింది. కాళ్ళకి అడ్డంపడింది. 'కుయ్యో!' మంటూ అర్చితో మొరిగింది...

అదిపడుతూన్న బాధ, చేస్తున్న హెచ్చరికా అర్థం చేసుకోలేదు రంగనాథం.

నీళ్ళదగ్గరికి చేరుకున్నాడు. ఇంకొక్కక్షణం అయితే ఛెంగున నీళ్ళలో ఉరికేవాడే! క్షాని అతనికంటే ముందు కుక్క ఒక్కగెంతు గెంతి నీళ్ళల్లోకి ఉరికింది. రంగనాథం ఉరిక్కిపడి వెనక్కి తగ్గాడు.

నదిలో పెద్ద చప్పుడైంది. అంతవరకూ నీళ్ళలో దాగివున్న రెండుబారల మొసలి ఒక్కమారుగా పైకిలేచినప్పుడు అయిన చప్పు డది.

నల్లని మృత్యువు నోరుతెరిచింది...

కుక్క గిల గిలా కొట్టుకొంది...

పెనుగులాలవల్ల నీళ్ళు కలగుండుపడుతున్నాయి.

ఇటూ అటూ కదిలిపోతూ ఎగిరిపడుతూన్న నీళ్ళవెనక ఏం జరుగుతూందో అర్థంఅయేసరికి, నీటిలో చప్పుడు అగిపోయింది. నిశ్శబ్దంగామారిన నీటిమీద ఏరని నెత్తురు జాలు!

రంగనాథానికి కళ్ళు బైర్లుకమ్మాయి. గజగజ నణికి పోయాడు... గుండె అగిపోయిన వాడిలా స్థాణువులా నిలబడిపోయాడు.

పరుగుపరుగున రంగనాథం ఇంటికి వచ్చి, తనకి జరగబోయిన ప్రమాదం, మెజు లినోట్లో కుక్క ఇరుక్కోపోయిన విషాదదృశ్యం వర్ణించి చెబుతూంటే సుబ్బలక్ష్మి, తమ సంసారాన్ని నిలబెట్టిన కుక్కకి ధారగా కారుతూన్న కన్నీటితో అశ్రుతర్పణం విడిచింది. జరిగిన సంగతివిన్న ఊళ్ళో జనం ఆశ్చర్యంగా ముక్కుమీద వేలేసుకున్నారు. రంగనాథం కృష్ణఒడ్డున సిమెంటుతో ఒక కుక్క విగ్రహాన్ని ప్రతిష్ఠింపజేశాడు. ఏటా కాల బైరవసంతర్పణా, ఆ రోజున ఊళ్ళో కుక్కలకన్నింటికి గారెలువండించి, పెట్టించి ఆబ్దికం అంతహదావిడిగా చేస్తున్నాడు. మణి మాత్రం ఇవాటికి "అమ్మా కుక్క ఏదే" అని అడుగుతూంటుంది.